



24 ግንቦት 2022

ምወቕቕ ዮሃና ንህዝቢ ኤርትራ ኣብ ጽንብል መበል 31 ዝክረ-ዓመት ናጽነት

ክቡር ህዝቢ ኤርትራ፡

ጅግና ሓይልታት ምክልኻል ኤርትራ፡

ኣብዚ መበል 31 ዝክረ-ዓመት ሃገራዊ ናጽነትና እንጽንብሉዎ ዘለና ኣዝዩ ዘሓብን ታሪኻዊ ህምትዚ፡ ንመላእ ህዝቢ ኤርትራን ጅግና ሓይልታት ምክልኻል ኤርትራን፡ ምወቕቕ ዮሃና!

24 ግንቦት 1991 ሓርነት መላእ መሬት ኤርትራ ዘበሰረት ታሪኻዊት መዓልቲ ሓብን ህዝቢ ኤርትራ ኢያ። ድሕሪ ናይ 101 ዓመታት ሰንሰለታዊ ባዕዳዊ መግዛእቲ፡ ኤርትራ ሃገርና፡ ብመስዋእቲ ብሉጻት ደቓን ዘይሕለል ቃልሲ ጅግና ህዝባን፡ ሓንሳእ ንሓዋሩ ናጻ ከይይና፡ ከምቕጽበት፡ ሃገራዊ ፈንጠዘያ ሰፊኑ፣ ሽግ ተሰፋ ንሓርነት፡ ንፍትሒ፡ ንራህዋ ተወሊዑ።

ሎሚ 24 ግንቦት 2022፡ ጅግና ሓይልታት ምክልኻል ኤርትራ ንኹሉቲ ኣብ ልዕሊ ልዑላውነትን ግዝኣታዊ ምሉእነትን ሃገረ ኤርትራ ከንጸላሉ ዚጸንሐን፡ ጌናውን ዘንጸላሉ ዘሎን፡ ደበና ሰግኣት ዘባውን ኣህጉራውን ተጻብኦታት ብዓወት መኪቱን ይምክትን ኣብ ዘለዉሉ ህምት ይጽንበል ብምህላው፡ ፍሉይ ዕዘዝነት ኣለዎ።

ከይይን ግን፡ እዚ ዕዘዝ ብዓልዚ ኣብዚ ኣብ ልዕሊ ሃገረ ኤርትራ ነጋሪት ኣስፋሕፋሒ ኩናት ዚህረመሉ ዘሎ ዘይርጉኣ ኩነትዚ ይጽንበል ምህላው ምስትብሃል ኣገዳሲ ኢዩ። ክንዲ ዚኹን፡ ኩሉ ሃገራዊ ኤርትራዊ ነቲ ሓዲጋ ብዓወት ንምምካት ኣብ ጉድኒ ህዝቡን ጅግና ሓይልታት ምክልኻሉን ምሉእ ዓቕሙ ብምስላፍ ኣእጃሙ ከበርክት ዓቢ ሓላፍነት ኣለዎ።

ጉድኒ ንጉድኒዚ ምስቲ ሃገራዊ ልዑላውነትን ግዝኣታዊ ምሉእነትን ንምውሓስ ዚካየድ ቃልሲ ድማ፡ ኣብ ኤርትራ ግዝኣተ ሕገ፡ ፍትሒ፡ ራህዋ ንምስፋን ብማዕረ ኪቃለስ ማዕረ ሓላፍነት ኣለዎ። ህዝቢ ኤርትራ ፖለቲካዊ፡ ቍጠባዊ፡ ማሕበራዊ፡ ባህላዊ፡ ሰብኣዊ ሓርነት ኪጎናጸፍ መሰል ኣለዎ። ሰብኣውን ባህርያውን ጸጋታቱ ብግቡእ ተጠቂሙ መነባብሮኡ ንምምዕባል፣ ኩነተ ስድርኡ ንምምሕያሽ፣ ሕብረተሰቡ ንምስላፍ መሰል ኣለዎ።

ኣብ ገዛእ ሃገሩ ቅዋማዊ ምሕደራ ኪተክል፣ ሓርነት፡ ፍትሒ፡ ራህዋ ኪጎናጸፍ መሰል ኣለዎ። ምስ ምሉእ ሰብኣዊ ኣኽብሮት ብሰላምን ቅሳነትን ኪነብር መሰል ኣለዎ። ኣብ ብቕዕ ኣባይቲ ኪነብር፣ እኹል ቀረብ መግቢ፡ ጽሩይ ዚስተ ማይ፡ ግቡእ ኣገልግሎት ጥዕና፡ ትምህርቲ፡ ጸዓት፡ መብራህቲ፡ መጎዓዝያ፡ ወዘተ፡ ኪህሉዎ መሰል ኣለዎ። ኩሉ ሃገራዊ ኤርትራዊ ድማ፡ ነዚ ዘይንፈግ መሰረታዊ መሰላትዚ ክወን ንምግባር ብምሉእ ዓቕሙ ኪቃለስ ብጹእ ሃገራዊ ሓላፍነት ኣለዎ።

ጉዳይ ምውሓስ ልዑላውነትን ግዝኣታዊ ምሉእነትን ሃገረ ኤርትራ፣ ጉዳይ ምትካል ግዝኣተ ሕገ ኣብ ኤርትራ፣ ጉዳይ ምስፋን ፍትሒ፡ ራህዋን ቅሳነትን ህዝቢ ኤርትራ፣ ንኹሉ ሃገራዊ ኤርትራዊ፡ ፖለቲካዊ ኣመለካኸትኡ ኩነ ጉጅላዊ ምትእስሳሩ ብዘየገድስ፡ ብማዕረ ዚምልከት ጉዳይ ኢዩ። ስለዚ ድማ፡ ንኹሉ ጋድማዊ ተጻብኦታት ንጉድኒ ገዲፋ፡ ምእንቲዚ መሰረታዊ ዕላማታትዚ ብሓባር ኪቃለስ ታሪኻዊ ግዴታ ኣለዎ። ምእንቲ ናይ ሓባር ዕላማ ብጥምረት ምስ

እንቃለስ፡ ኣብ ሃገርና ደሞክራሲያዊ ስርዓት ክንተክል፣ ሃገራዊ ቍጠባና ክነበራብር፣ ፖለቲካዊ ህይወት ሃገርና ክነመዓራሪ፣ ሕብረተሰብና ክነሰስን፣ ስድራቤታትና ክንኣኻኸብ፣ መንእሰይና ክንከስከስ፣ ዞባውን ኣህጉራውን ቍመና ሃገርና ክነጸብቕ፣ ዓቢ ተኸእሎ ኣለና።

ኤርትራ ሃገርና ንኹሉ ኤርትራዊ ማዕረ ትብጻሕ። ስለዚ፡ ኩሉ ዜጋ ብማዕረ ናጽነት፡ ማዕረ መሰል፡ ማዕረ ዕድል ዚነብረላ፣ ብቅዋማዊ ሕጊ እትመሓደር፣ ፍትሒ፡ ቅሳነት፡ ራህዋ ዚሰፈና፣ ህዝባ ዚኸበረላን ዚሕበነላን ሃገር ንኺትከውን ብምሉእ ዓቕምና ክንጽዕር ይግባእ። ኣብዚ ንሃገራዊ ልዑላውነትና ዚህድድ ኣስፋሕፋሒ ህርፋን ሰብ-መዝን ፖለቲካዊ ልሂቃንን ኢትዮጵያ ብተደጋጋሚ ዚስመዓሉ ዘሎ እዋንዚ ብፍላይ፡ ኩሉ ሃገራዊ ኤርትራዊ፡ ልዑላውነት ሃገር ንምውሓስ ኩነ ልዑላውነት ህዝቢ ንምስፋን፡ ጥርናፊሉ ከዕዝዝ ታሪኻዊ ሓላፍነት ከም ዘለዎ ዳግም ኣዘኻኸር።

ኣብዚ፡ መንእሰይ ኤርትራ ብፍላይ፡ ቅኑዕ መኣዝን ክትሕዝ፣ ንነባሪ ፍታሕ ክትቃለስ፣ ሕድሪ ጀጋኑ ኣቦታትካን ኣዴታትካን ክትሰከም፣ ነቲ ብመስዋእቶም ክዉን ዚገበሩዎ ሃገራዊ ልዑላውነት ክተውሕስ፣ ልዑላውነት ህዝቢ ንምርግጋጽ ክትቃለስ፣ ታሪኻዊ ግዴታ ኣለካ። ኤርትራዊ ጅግንነት ውረስ፣ ብልዑላዊ ናጽነት ሃገረ ኤርትራ ተሓበን፣ ኣብ ጐድኒ ሃገርካን ህዝብኻን ደው በል፣ ነቲ ሃገራዊ መንነትካ ኪስርዝ ኩነ ብህርፋን መሬትን ባሕርን ኤርትራ ዓዊሩ ነቲ ዕዙዝ ክብሪ መዓልቲ ናጽነትካ ዘቋናጽብ ባዕዳዊ ሓይሊ መክት፣ ንኹሉ ኣስፋሕፋሒ ህርፋናት ንምምካን ተቓለስ።

ኣብዚ መበል 31 ዝክረ-ዓመት ሓርነት መሬትን መበል 29 ዝክረ-ዓመት ልዑላዊ ናጽነትን ሃገረ ኤርትራ እንጽንብለሉ ዘለና ዕዙዝ ኣጋጣሚ'ዚ፡ ንመላእ ህዝቢ ኤርትራን ጅግና ሓይልታት ምክልኻሉን፡ ምወቕ ዮሃና ክቕርብ፡ ዓቢ ሓበን እስምዓኒ።

ዕድመ ንናጻ ልዑላዊት ሃገረ ኤርትራ!
ዘልኣለማዊ ሓበን ንጀጋኑ ሰማእታትና!
ፈጣሪ ንኤርትራን ህዝባን ይባርኽ!